


## MONS. SALVATORE IMBROLL, PRELAT MALTI TA' L-ORDNI TA' SAN GWANN — (5)

## IL-MEWT TA' MONS. IMBROLL

Mons. Salvatore Imbroll halla xoghlijiet ta' natura xjentifika u kitba utli li kienet ta' siwi lill-kappillani li kienu jakkompanjaw ix-xwieni ta' l-Ordni fuq l-ispedizzjonijiet tagħhom fl-ibhra tal-Mediterran.

Mons. Imbroll kien habrek hafna biex titwaqqaf librerija fejn kellhom jinżammu l-kollezzjonijiet privati u għotjiet ta' kotba mholljin lill-Knisja ta' San Gwann minn kappillani konventwali u oħrajn. Tabilhaqq insibu li, fuq talba ta' l-Assemblea tal-Kappillani Konventwali, il-Granmastra Lascaris b'digriet tat-22 ta' Marzu 1649 waqqaf il-biblijoteka ta' San Gwann (49), li kellha tkun il-bidu tal-Biblijoteka Nazzjonal! li nafu illum. Mons. Imbroll, bhala l-Gran Prijur tal-knisja, kien innomina kappillan konventwali bhala biblijotekarju ta' dik il-librerija, li kienet tinsab fis-sala l-kbira fuq l-oratorju tal-knisja konventwali (50).

Wara hajja mimlija *probita', instancabile per attivita'* — "*uomo di i lavori, e di belli costu-grande ingegno, di molta m'*" (51) — il-Gran Pri-



Il-qabar ta' Mons. Salvatore Imbroll fil-Kon-Katidral ta' San Gwann fil-Belt Valletta.

jur Mons. Fra Salvatore Imbroll miet fis-26 ta' Jannar 1650 fl-eta' ta' 60 sena. Jinghad li seta' miet avvelenat! — "*Non senza sospetto di veleno*" (52). B'danakollu jinghad ukoll li huwa miet minn marda kiefra li hakmitu — "*una fiera infermita'*" (53).

Fin-nekrologija li jagħti Dal Pozzo dwar Imbroll, huwa jikteb: "*Mori' Prior della Chiesa Fra Salvator Imbroll dopo un'infermita', che gli avea offeso il cervello, huomo di varia letteratura e molto stimato in Malta nella Scienza degli statuti e usi della Religione, onde scrisse diversi volumi intorno alle cose della medesima.*" (54).

Assista għall-agunija tiegħu l-Patri Ġiżwita Sebastiano Salelles (55). Ircieva l-Vjatzku fil-prezenza tal-Granmastru Lascaris u hafna dinjitarji oħra ta' l-Ordni (56).

Il-mewt ta' Mons. Imbroll giebet luttu kbir fi ndan l-Ordni — "*universale dispiacere*" (57).

Ġie midfun fil-korsija prinċipali qrib il-presbiterju fil-knisja konventwali ta' San Gwann, dik

l-istess knisja li huwa kien mexxa għal 25 sena. Il-qabar ta' Imbroll kien jinsab sewwasew magenb dak tal-predeċessur tiegħu Pedro Urrea Camarasa.

Il-qabar huwa ssiġillat b'lapida ta' rham maħduma f'mużajk artistiku li ggib l-arma gentilizja, baklu u mitra — simboli tal-kariga tiegħu ta' Gran Prijur.

## Minn MICHAEL GALEA

Ordni.

Fl-aħharnett wiehed isemmi li matul is-snin li l-Ordni kien f'Malta, jiggifieri bejn 1-1530 u 1-1798, kien hemm sbatax-il Gran Prijur. Barra minn Mons. Salvatore Imbroll, kien hemm zewġ Gran Prijuri oħra Maltein; dawn kienu Fra Giorgio Giampieri (1592-1601) u Fra Albinus Menville (1784-1801).

— TMIEM —

D. O. M.

Melitensium Ingeniorum Phoenix  
Illmus. Ac Revmus. D.F. Salvator Imbroll  
Priorali Dignitate Insignis Jacet Hic:  
Virum Eximiis Animi Dotibus Cumulatum  
Omnig. Scientiarum Peritia  
Versatissimum Viator Luge  
Caeterum Legatione Ab Urb. VIII Egregie Functa  
et Destinata  
Ad Alios Christianos Principes  
Talem Se Praebuit Qualem Vides Laudatum Postremo  
Vigilantissimi Praesules  
Partibus Impletis Studiorum Assiduitate Potius  
Quam Senio Confectus  
Ad Capitolium Aeternae Sapientiae  
Convolutavit MDCL. Die XXVI Jan. Aeta. LX.  
FF. Carolus Michallef, Salvator Imbroll  
et Publius Theuma  
Nepotes Moerentes Merenti Posuere.

## IL-LAPIDA FUQ QABRU

Epitaffju bil-Latin ifakkar is-servizzi tiegħu nobbli u pubbliċi, kif ukoll il-virtujiet li kienu jżejnuh.

Fl-Universita' ta' l-Istudji l-antika kien jeżisti kwadru ta' Mons. Imbroll. Il-maġhruf epigrammista Dr. Don Giuseppe Zammit kien kiteb l-elogju bil-Latin li kien hemm ma' dak il-kwadru (58)).

Is-suċċessur tal-Gran Prijur Mons. Fra Salvatore Imbroll kien Mons. Fra Luca Bueno, kappillan ta' Castellania d'Emposta, li f'dak iż-żmien kien inkarigat mill-kancellarja ta' l-

## REFERENZI:

- (49) AOM., Ms. 212, f. 1150; Psaila Cumbo Gius., op. cit., p. 9.  
(50) AOM., Ms. 1953, f. 134; MLN. 114 minghajr paġinazzjoni; Psaila Cumbo Gius., op. cit. p. 9.  
(51) MLN. 1142 minghajr paġinazzjoni.  
(52) MLN. 19, f. 230.  
(53) MLN. 1142 minghajr paġinazzjoni.  
(54) Dal Pozzo Bart. op. cit., p. 187.  
(55) Patri Salelles twieled f' Gandia (Spanja) fl-1576; daħal fil-Kumpanija ta' Gesù (Ġiżwiti) fl-1590. Ġie Malta fejn baqa' sa ma miet, jahdem qalb il-Kavallieri. Kien kunsillier tas-Sant'Uffizzju f'Malta u ħabib kbir tad-Delegat Apostoliku Fabio Chigi.  
(56) MLN. 1142 minghajr paġinazzjoni.  
(57) MLN. 1142 minghajr paġinazzjoni.  
(58) Ferris A., op. cit., p. 237.

## NOTA

Dan huwa l-aħhar wiehed fis-sensiela ta' artikli, miktuba mill-kollaboratur tagħna s-Sur Michael Galea, dwar Mons. Salvatore Imbroll. L-artikoli ta' qabel dehru fil-ħarġiet tal-"LEHEN" tas-7 u l-14 ta' Diċembru, 1985, u ta' 1-4 u l-11 ta' Jannar, 1986.